



ÚTLENDINGASTOVAN

IMMIGRATION OFFICE

Deildarleiðari til Útlendingastovuna

Søkt verður eftir deildarleiðara til Útlendingastovuna.

Vit bjóða

Vit kunnu bjóða eitt spennandi og avbjóðandi starv í einum fjølbroyttum arbeidsumhvørvi.

Vit leggja dent á gott samstarv við starvsfelagar og bjóða góðar móguleikar fyri persónligari og fakligari menning og viðkomandi eftirútbúgving.

Tú kemur at hava fyrstingarligu ábyrgdina av Útlendingastovuni, undir hesum ábyrgd av at skipa dagliga arbeiðið har 6 fólk í løtuni starvast.

Starvsøki

Útlendingastovan er skipað undir Vinnustovninum og varðar av útlendinga- og integratiónsøkinum í Føroyum.

Útlendingastovan ummælir umsóknir frá útlendingum um arbeiðs- og upphaldsloyvi og familjuseining og vegleiðir um viðurskifti hjá útlendingum í Føroyum.

Avgerðir um arbeiðs- og upphaldsloyvi í Føroyum verða tiknar av donskum myndugleikum.

Samtykt er at flyta føroyskum myndugleikum heimildina at taka avgerðir í fyrsta instansi í ávísam málum um upphald hjá útlendingum í Føroyum og harvið lata føroyskum myndugleikum umsitingarlaga myndugleikan í hesum málum.

Tú kemur at hava ábyrgd av at skipa flyting av umsitingini til Føroya, undir hesum at skipað málsviðgerðina á Útlendingastovuna í nýggja umhvørvinum.

Á integratiónsøkinum samskipar Útlendingastovan integratiónsátøk, sum hava við undirvísing í føroyskum máli, arbeiðsmarknað og vælferðartænastur at gera, umfram at samstarva við aðrar stovnar og myndugleikar kring landið um átøk innan integratiónsøki.

Vit vænta

Vit vænta, at tú hevur áræði og góð samstarvsevni, sær nýggjar arbeidssuppgávur sum eina spennandi avbjóðing, dugir væl at samstarva og samskifta við onnur og kann arbeiða sjálvstøðugt.

Tú dugir væl at orða teg bæði í skrift og talu, tað verið seg á føroyskum, donskum og enskum.

Tú skalt hava lögfrøðiliga, samfelagsvísindaliga ella aðra viðkomandi kandidatútbúgving.

Tað er ein fyrimunur, um tú hevur royndir frá almenna arbeiðsmarknaðinum og ein fyrimunur, men ikki ein

treyt, at tú hevir kunnleika til fakøkið Útlendingastovan varðar av.

Somuleiðis er tað ein fyrimunur, um tú hevir leiðsluroyndir, hóast hetta ikki er ein treyt.

Setanarviðurskifti

Starvið verður at seta 1. apríl 2021 ella eftir avtalu og verður flokkað sum deildarleiðari ll sambært sáttmála millum Fíggjarmálaráðið og Búskapar- og Løgfrøðingafelagið.

Setanin fevnir um Vinnumálaráðið og stovnar undir tí, umframt Løgmannsskrivstovuna og onnur stjórnarráð.

Upplýsingar og umsókn

Ynskir tú nærri upplýsingar um starvið, ert tú vælkomín at seta teg í samband við Jógvan Thomsen, stjóra, á tlf. 55 60 21, teldupost: jt@vs.fo

Umsókn við prógvi, CV og møguligum viðmælum skal vera okkum í hendi í seinasta lagi mánadagin 15.mars 2021 kl. 12:00 og skal sendast til:

Vinnustovnurin

Att.: Jógvan Thomsen, stjóri

Skálatrøð 20

Postboks 73

FO-110 Tórshavn

ella sum teldupostur til: jt@vs.fo

Útlendingastovan er fyrisitingarliga skipað undir Vinnustovninum. Vinnustovnurin er ein samanrenning millum Fjarskiftiseftirlitið, Posteftirlitið, Kappingareftirlitið, Skráseting Føroya og Tryggingareftirlitið. Eisini húsast Brúkaraumboðið í somu høllum.